



# 2026 में टी20 रन बनाने में ईशान किशन सबसे आगे, टाप-10 में तीन भारतीय बल्लेबाज शामिल

नई दिल्ली  
साल 2026 टी20 क्रिकेट के लिहाज से बल्लेबाजों के लिए बेहद यादगार साबित हो रहा है। अंतरराष्ट्रीय मुकाबलों के साथ विभिन्न घरेलू और फ्रेंचाइजी लीगों में कई बल्लेबाजों ने लगातार शानदार प्रदर्शन किया है।

इस साल अब तक सबसे ज्यादा टी20 रन बनाने वाले खिलाड़ियों की सूची में भारतीय विकेटकीपर बल्लेबाज ईशान किशन शीर्ष स्थान पर काबिज हैं। उन्होंने सभी प्रतियोगिताओं को मिलाकर 1135 रन बनाए हैं, जिसमें एक शतक और 10 अर्धशतक शामिल हैं। इंडियन प्रीमियर लीग 2026 में भी ईशान का बल्ला जमकर चला और उन्होंने 15 मैचों में 600 से अधिक रन बनाकर अपनी टीम की सफलता में अहम भूमिका निभाई। इस सूची में दूसरे स्थान पर आस्ट्रेलिया के मिचेल मार्श हैं, जिन्होंने 1128 रन बनाए हैं। न्यूजीलैंड के विस्फोटक बल्लेबाज

फिन एलन 1072 रन के साथ तीसरे, दक्षिण अफ्रीका के रायन रिक्लेटन 1004 रन के साथ चौथे और पाकिस्तान के साहिबजादा फरहान 991 रन बनाकर पांचवें स्थान पर हैं। श्रीलंका के कुसल मंडिस 958 रन के साथ छठे नंबर पर मौजूद हैं। भारतीय सलामी बल्लेबाज अभिषेक शर्मा 935 रन बनाकर सातवें स्थान पर हैं, जबकि पाकिस्तान के पूर्व कप्तान बाबर आजम 886 रन के साथ आठवें और दक्षिण अफ्रीका के कप्तान एडेन मार्करम 872 रन बनाकर नौवें स्थान पर हैं। भारतीय विकेटकीपर बल्लेबाज संजू सैमसन 849 रन के साथ दसवें पायदान पर हैं। इस तरह

शोर्ष-10 बल्लेबाजों की सूची में भारत के तीन खिलाड़ियों ने जगह बनाई है। वहीं, युवा बल्लेबाज वैभव सूर्यवंशी फिलहाल 15वें स्थान पर हैं। उन्होंने इस साल केवल आईपीएल में हिस्सा लेते हुए 16 मैचों में 776 रन बनाए, जिसमें एक शतक और पांच अर्धशतक शामिल रहे। सबसे कम उम्र में आरंज कैप जीतने का रिकार्ड भी उनके नाम दर्ज है। अब आयरलैंड के खिलाफ दूसरे टी20 और इंग्लैंड दौरे की पांच मैचों की श्रृंखला में यदि उन्हें खेलने का मौका मिलता है, तो उनके पास इस सूची में तेजी से ऊपर पहुंचने का बेहतरीन अवसर होगा।

## न्यूज़ ब्रीफ

स्टीव क्लार्क का स्काटलैंड पुरुष फुटबाल टीम के मुख्य कोच पद से इस्तीफा



नई दिल्ली। स्काटलैंड की पुरुष राष्ट्रीय फुटबाल टीम के मुख्य कोच स्टीव क्लार्क ने अपने पद से इस्तीफा दे दिया। स्काटिश फुटबाल एसोसिएशन ने यह जानकारी दी। एसोसिएशन ने बयान में कहा कि स्काटलैंड के फीफा विश्व कप 2026 से बाहर होने की पुष्टि के बाद देश के सबसे सफल राष्ट्रीय कोच ने अपने सात साल के कार्यकाल को समाप्त करने का फैसला किया है। स्टीव ने अपने कार्यकाल के दौरान स्काटलैंड को 28 वर्ष में पहली बार पुरुष फीफा विश्व कप में पहुंचाया। साथ ही लगातार दो बार यूईएफए यूरोपीय चैम्पियनशिप के लिए क्वालीफाई कराया। स्काटलैंड ने फीफा विश्व कप 2026 में अपने अभियान की शुरुआत हंगेरी के खिलाफ 1-0 की जीत के साथ की थी। इसके बाद मोरको और ब्राजील से हार के कारण स्काटलैंड अपने ग्रुप में तीसरे स्थान पर रहा और टूर्नामेंट से बाहर हो गया। स्टीव क्लार्क ने अपने कार्यकाल के दौरान टीम की उपलब्धियों पर गर्व व्यक्त किया। उन्होंने कहा कि इस विदाई का सबसे भावुक पहलू मेरे खिलाड़ियों के लिए है, जिनके बिना 2019 से अब तक हमने जो भी यादें सजाई हैं, वे नहीं होतीं। वे हर प्रशंसा और सम्मान के पात्र हैं और उनका कोच कहलाना मेरे लिए सचमुच एक सम्मान की बात रही। उन्होंने कहा कि मुझे मौका देने के लिए धन्यवाद और मेरे उत्तराधिकारी को शुभकामनाएं।

एशिया कप ब्रिज चैम्पियनशिप में भारत ने जीते चार पदक



पणजी। मेजबान भारत ने पांचवीं एशिया कप ब्रिज चैम्पियनशिप में शानदार प्रदर्शन करते हुए तीन रजत और एक कांस्य पदक के साथ अपने अभियान का समापन किया। विभिन्न वर्गों में भारतीय खिलाड़ियों के लगातार अच्छे प्रदर्शन ने देश की बढ़ती ताकत को एक बार फिर साबित किया। भारतीय दल की सबसे उल्लेखनीय उपलब्धि सीनियर्स वर्ग में रही, जहां भारत-बी टीम ने पूरे टूर्नामेंट में बेहतरीन खेल का प्रदर्शन किया। टीम ने लीग चरण में शीर्ष स्थान हासिल करने के बाद सेमीफाइनल में जापान को बेहद रोमांचक मुकाबले में एक अंक के अंतर से हराकर फाइनल में जगह बनाई। खिताबी मुकाबले में भारतीय टीम को आस्ट्रेलिया के खिलाफ कड़ा संघर्ष करना पड़ा और उसे रजत पदक से संतोष करना पड़ा। सुकामल दास, हेमंत जालान, जितेंद्र सोलानी, अनिल पाध्ये, राजेश दलाल और राजू टोलानी से सुसज्जित भारतीय टीम ने पूरे टूर्नामेंट में शानदार प्रदर्शन किया। पुरुष टीम स्वर्ण में भारत-ए टीम ने कांस्य पदक जीतकर देश को एक और सफलता दिलाई। वहीं मेचपाइंट फाइनल्स में भी भारतीय खिलाड़ियों ने प्रभावशाली प्रदर्शन किया। महिला युगल वर्ग में सवलीन ठडानी और साधना गुप्ता ने रजत पदक हासिल किया, जबकि सीनियर्स युगल वर्ग में सुबीर मजूमदार और सुजीत कुमार भट्टाचार्य ने भी रजत पदक अपने नाम किया।

वैभव में नया सीखने की जबरदस्त चाहत, लगातार सवाल पूछता है : अभिषेक

बेलफास्ट। भारतीय क्रिकेट टीम के आक्रमक सलामी बल्लेबाज अभिषेक शर्मा ने 15 साल के उभरते



बल्लेबाज वैभव सूर्यवंशी की जमकर प्रशंसा करते हुए कहा है कि वह नई चीजें सीखने को लेकर उत्साहित रहता है। वैभव ने पिछले कुछ समय के अंदर ही आईपीएल, अंडर 19 और भारत ए की ओर से खेलते हुए शानदार प्रदर्शन कर अपने को साबित किया है। आयरलैंड दौरे के लिए पहली बार भारतीय टीम में शामिल किये गये वैभव हो हालांकि पहले टी 20 में अवसर नहीं मिला पर कहा जा रहा है कि उन्हें दूसरे टी20 में अवसर मिलना तय है। वैभव को हालांकि पहले मैच में अंतिम ग्यारह में मौका नहीं मिला, लेकिन टीम की करारी हार के बाद अब उन्हें दूसरे और अंतिम टी20 मैच में डेब्यू कराने की मांग बेहद तेज हो गई है, आयरलैंड के खिलाफ पहले टी20 मैच के बाद अभिषेक ने वैभव को लेकर कई बातें कही हैं। अभिषेक ने कहा है कि उन्होंने ड्रेसिंग रूम में उन्होंने अपने व्यवहार से सबका दिल जीत लिया है! अभिषेक ने कहा, एक टीम के तौर पर, मुझे लगता है कि यह हमारी जिम्मेदारी है कि हम उसे सहज महसूस कराएं। वह बहुत छोटा है और मैंने जो महसूस किया, वह हर समय खेलने के लिए बहुत उत्सुक रहता है।

# महिला टी20 विश्व कप 2028 : भारत समेत आठ टीमों ने सीधे बनाई जगह, मेजबान पाकिस्तान को भी मिला प्रवेश



नई दिल्ली  
महिला टी20 विश्व कप 2028 के लिए भारत सहित आठ टीमों ने सीधे क्वालीफाई कर लिया है। श्रीलंका और स्काटलैंड के बीच खेले गए मुकाबले के बाद अगले विश्व कप में स्वतः प्रवेश पाने वाली टीमों की तस्वीर पूरी तरह साफ हो गई। वर्ष 2026 के महिला टी20 विश्व कप में 12 टीमों को दो समूहों में बांटा गया था। दोनों समूहों की शीर्ष चार-चार टीमों ने अपने प्रदर्शन के दम पर 2028 में पाकिस्तान में आयोजित होने वाले अगले विश्व कप के लिए सीधा टिकट हासिल कर लिया है।

युए-ए से भारत, आस्ट्रेलिया, दक्षिण अफ्रीका और बांग्लादेश ने शानदार प्रदर्शन करते हुए शीर्ष चार में अपनी जगह सुनिश्चित की। वहीं ग्रुप-बी से इंग्लैंड, वेस्टइंडीज, न्यूजीलैंड और श्रीलंका ने अगले विश्व कप में सीधा प्रवेश हासिल किया। इन आठ टीमों ने पूरे टूर्नामेंट में लगातार अच्छा खेल दिखाते हुए अपनी दावेदारी मजबूत साबित की। दूसरी ओर पाकिस्तान का प्रदर्शन उम्मीदों के अनुरूप नहीं रहा। टीम अपने समूह में लगातार चार मुकाबले हार गई और पांचवें स्थान पर

रही। हालांकि, वर्ष 2028 के महिला टी20 विश्व कप की मेजबानी पाकिस्तान के पास होने के कारण उसे मेजबान देश के विशेष अधिकार के तहत सीधे मुख्य प्रतियोगिता में खेलने का अवसर मिलेगा। इस वजह से पाकिस्तान को क्वालीफाई प्रतियोगिता में हिस्सा लेने की आवश्यकता नहीं होगी। अब सभी की नजर विश्व कप की दसवीं टीम पर टिकी है। इसका फैसला 6 जुलाई 2026 को कट-आफ तिथि पर जारी होने वाली अंतरराष्ट्रीय क्रिकेट परिषद की महिला टी20 रैंकिंग के आधार पर किया जाएगा। मौजूदा रैंकिंग के अनुसार आयरलैंड इस स्थान का सबसे मजबूत दावेदार माना जा रहा है। यदि रैंकिंग में कोई बड़ा बदलाव नहीं होता है तो आयरलैंड भी सीधे विश्व कप में जगह बना सकता है। इसके अलावा शेष टीमों को क्वालीफायर प्रतियोगिता के जरिए मुख्य टूर्नामेंट में पहुंचने के लिए संघर्ष करना होगा।

स्काटलैंड के पास भी सीधे क्वालीफाई करने का सुनहरा अवसर था, लेकिन वह इसका लाभ नहीं उठा सका। श्रीलंका के खिलाफ खेले गए अहम मुकाबले में स्काटलैंड ने पहले बल्लेबाजी करते हुए चुनौतीपूर्ण

स्कोर खड़ा किया और लंबे समय तक मैच पर अपनी पकड़ बनाए रखी। एक समय श्रीलंका के छह विकेट केवल 118 रन पर गिर चुके थे और स्काटलैंड जीत की ओर बढ़ता दिखाई दे रहा था। हालांकि अंतिम तीन ओवरों में श्रीलंका के बल्लेबाजों ने दबाव में शानदार प्रदर्शन किया और तीन विकेट शेष रहते लक्ष्य हासिल कर लिया।

इस रोमांचक जीत के साथ श्रीलंका ने अगले विश्व कप के लिए अपनी जगह पक्की कर ली, जबकि स्काटलैंड का सीधा क्वालीफाई करने का सपना टूट गया। अंतरराष्ट्रीय क्रिकेट परिषद ने हाल ही में महिला क्रिकेट के भविष्य को ध्यान में रखते हुए आगामी वैश्विक प्रतियोगिताओं की क्वालीफिकेशन प्रणाली को और स्पष्ट किया है। इसके तहत महिला टी20 विश्व कप 2028 के साथ-साथ अगले वर्ष श्रीलंका में आयोजित होने वाली पहली महिला चैंपियंस ट्रॉफी की रूपरेखा भी तय कर दी गई है। इससे महिला क्रिकेट को वैश्विक स्तर पर और अधिक प्रतिस्पर्धी बनाने के साथ-साथ उभरती टीमों को भी अपनी प्रतिभा दिखाने का बेहतर अवसर मिलेगा।

## मांग में सिंदूर लगाए हुए हार्दिक के साथ नजर आ रही माहिका



मुम्बई। भारतीय क्रिकेट टीम के अनुभवी आलराउंडर हार्दिक पांड्या के दूसरे शादी करने की चर्चाएं हैं। इसका अंदाजा सोशल मीडिया पर वायरल हो रही एक तस्वीर से लगाया जा सकता है। इसमें माडल माहिका शर्मा मांग में सिंदूर लगाए हुए नजर आ रही हैं जबकि हार्दिक के माथे पर तिलक लगा हुआ था। जिसके बाद से ही प्रशंसक उन्हें बधाई देने में लग गये हैं। हार्दिक की पहली शादी माडल नताशा स्टैकोविक से हुई थी जिससे उनका तलाक हो गया है। माहिका के साथ उनके रिलेशनशिप की की बातें काफी समय से आ रही थीं। वहीं अब सोशल मीडिया पर वायरल हुई एक तस्वीर ने उनकी दूसरी शादी की अटकलों को पक्का कर दिया है। इस तस्वीर में माहिका बिल्कुल नई नवेली दुल्हन की तरह दिख रही हैं। उनके बालों में गहरा सिंदूर और माथे पर लाल बिंदी साफ देखी जा सकती है, जो उनके लुक को और भी पारंपरिक बना रहा है। वहीं पांड्या भी पारंपरिक लुक में नजर आ रहे हैं; भले ही उन्होंने स्पोर्ट्स वियर पहना है, उनके माथे पर लगा लंबा तिलक इस बात का संकेत दे रहा है कि दोनों ने कोई पूजा या विशेष रस्म निभाई है। तस्वीर में उनके साथ एक महिला भी दिखाई दे रही हैं, जिसे सोशल मीडिया पर माहिका की मां बताया जा रहा है। तीनों एक साथ कैमरे के लिए खुशी-खुशी पोज देते हुए नजर आ रहे हैं, जिसने प्रशंसकों के बीच वह धारणा मजबूत कर दी है कि हार्दिक और माहिका न गुपचुप तरीके से शादी कर ली है।

# वैभव सूर्यवंशी की बेखौफ बल्लेबाजी ने संगकारा को भी किया था हैरान

बताया 14 साल के खिलाड़ी का यादगार किस्सा

नई दिल्ली  
आयरलैंड के खिलाफ पहले टी20 अंतरराष्ट्रीय मुकाबले में युवा बल्लेबाज वैभव सूर्यवंशी को अंतिम एकादश में जगह नहीं मिली। कप्तान श्रेयस अय्यर और टीम प्रबंधन के संकेतों से भी फिलहाल यही माना जा रहा है कि उन्हें शुरुआती मुकाबलों में अवसर मिलने की संभावना सीमित है। हालांकि अंतरराष्ट्रीय क्रिकेट में पदार्पण का इंतजार कर रहे इस युवा बल्लेबाज को लेकर क्रिकेट जगत में चर्चा लगातार बनी हुई है। आईपीएल 2026 में शानदार प्रदर्शन करते हुए वैभव ने 776 रन बनाए और सबसे कम उम्र में आरंज कैप जीतने का इतिहास रच दिया था। इसी प्रदर्शन के दम पर उन्हें भारतीय टी20 टीम में जगह मिली और लगातार तीन श्रृंखलाओं के लिए टीम

में चुना गया। इस बीच राजस्थान रायल्स के मुख्य कोच कुमार संगकारा ने वैभव सूर्यवंशी से जुड़ा एक दिलचस्प अनुभव साझा किया, जिसने इस युवा बल्लेबाज की निडर मानसिकता और असाधारण प्रतिभा को उजागर कर दिया। उन्होंने बताया कि पहली बार वैभव को देखकर ही उन्हें एहसास हो गया था कि यह खिलाड़ी सामान्य प्रतिभा नहीं रखता।


कुमार संगकारा के अनुसार, वह दो सप्ताह के प्रशिक्षण शिविर के लिए गुवाहाटी पहुंचे थे, जहां एक छोटे नेट सत्र में तेज गेंदबाज जोफ्रा आर्चर और संदीप शर्मा नई गेंद से अभ्यास करा रहे थे। उनकी रफ्तार और स्विंग को देखते हुए कोई भी बल्लेबाज सामने आने के लिए तैयार नहीं



था। तभी 14 वर्षीय वैभव सूर्यवंशी ने खुद आगे बढ़कर बल्लेबाजी करने की इच्छा जताई। संगकारा ने बताया कि जैसे ही वैभव ने बल्लेबाजी

# फीफा विश्व कप 2026 : कोलंबिया ने पुर्तगाल को ड्रा पर रोककर ग्रुप में नंबर एक स्थान हासिल किया

मियामी  
कोलंबियाई टीम ने फीफा विश्व कप 2026 के एक रोमांचक मुकाबले में पुर्तगाल को गोलरहित ड्रा पर रोककर ग्रुप-के में नंबर एक स्थान हासिल कर लिया। है। इस मैच में भी स्टार फुटबालर क्रिस्टियानो रोनाल्डो का जादू भी नहीं चला। रोनाल्डो शुरुआत मैच में भी विफल रहे थे। पुर्तगाल ग्रुप में दूसरे स्थान पर रहा। दोनों टीमों ने पहले ही नाकआउट दौर के लिए व्वालीफाई कर लिए थे।



करते हुए उसके आक्रमण को विफल कर दिया। शुरुआत से ही दोनों ही टीमों ने एक दूसरे पर हमले किये। दोनों टीमों ने लगातार एक-दूसरे पर आक्रमण किए और कई बार गोल के बेहद करीब पहुंचे। पुर्तगाल के स्टार मिडफील्डर ब्रूनो फर्नांडीस ने पहले हाफ में एक बेहतरीन मौका बनाया, लेकिन कोलंबिया के अनुभवी गोलकीपर कैमिलो वर्गास ने इसे विफल कर दिया। पुर्तगाल के

गोलकीपर डियोगो कोस्टा ने भी जबरदस्त प्रदर्शन किया और कुल छह शानदार बचाव करते हुए कोलंबिया के कई हमलों को असफल कर दिया। ग्रुप में शीर्ष पर रही कोलंबिया का सामना राउंड ऑफ 32 में घाना से होगा। वहीं, पुर्तगाल को अपने वाले मैच में प्रतिद्वंद्वी क्रोएशिया का सामना करना होगा, जिसने घाना को 2-1 से हराकर अंतिम 32 में अपनी जगह बनाई थी।

शुरू की, हर शॉट के साथ बल्ले से निकलने वाली आवाज किसी गोली की तरह सुनाई दे रही थी। उन्होंने जोफ्रा आर्चर और संदीप शर्मा जैसे अनुभवी तेज गेंदबाजों के खिलाफ बेखौफ अंदाज में आक्रमक शॉट लगाए। एक समय ऐसा भी आया जब आर्चर खुद गेंदबाजी रोककर मुस्कुराने लगे, क्योंकि उन्हें विश्वास नहीं हो रहा था कि इतनी कम उम्र का बल्लेबाज उनकी तेज गेंदों को इतनी आसानी से खेल रहा है।

संगकारा ने आईपीएल 2026 का एक और रोचक किस्सा भी साझा किया। उन्होंने बताया कि लखनऊ सुपर जायंट्स के खिलाफ मुकाबले को 220 रन के बड़े लक्ष्य का पीछा करना था। मैच शुरू होने से पहले वैभव

उनके पास आए, आंख मारते हुए बोले कि चिंता को नहीं करो। जल्द ही और टीम मुकाबला जीत जाएगा। इसके बाद ड्रेसिंग रूम में उन्होंने अपने साथियों डोमोनो फेररा और लुआन-द्रे मिटेलियस से मजाकिया लेकिन आत्मविश्वास भरें अंदाज में कहा कि वह इस मैच में 13 छक्के लगाएंगे और उसके बाद बाकी काम दोनों संभाल लेंगे। हालांकि वैभव उस मुकाबले में 13 नहीं, बल्कि 10 छक्के ही लगा सके, लेकिन उनकी विस्फोटक बल्लेबाजी ने सभी को प्रभावित किया। संगकारा ने बताया कि जब वैभव लगातार पांच-छह छक्के जड़ चुके थे, तब उनके साथी खिलाड़ी भी उनकी गिनती से लेने लगे और छक्कों की बातचीत करने लगे। यह घटना वैभव के आत्मविश्वास, निर्भीक सोच और बड़े मंच पर खेलने की मानसिकता को दर्शाती है। अब भारतीय क्रिकेट प्रेमियों को इंतजार है कि यह युवा बल्लेबाज जल्द ही अंतरराष्ट्रीय क्रिकेट में पदार्पण कर अपनी प्रतिभा का प्रदर्शन करे।